



سوال

(229) مردہ جانور کی خرید و فروخت کرنا

جواب

السلام علیکم ورحمۃ اللہ وبرکاتہ

کیا مردہ جانور کی خرید و فروخت جائز ہے؟ مردہ جانور کی کھال بچی جاسکتی ہے کہ نہیں؟ علمائے دین سے سنا ہے کہ کھال کو رنگ دے کر بیچا جاسکتا ہے۔ اگر کسی آدمی کے پاس رنگ کرنے کا انتظام نہ ہو تو وہ کسی بیوپاری جس کے پاس رنگنے کا انتظام ہے کو بیچ سکتا ہے یا نہیں؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

مردہ جانور کی خرید و فروخت ناجائز ہے صحیح بخاری میں ایک طویل حدیث کے ضمن میں ہے :

«ان اللہ ورسولہ حرم بیع الخمر والمیتة والخنزیر والاصنام» (صحیح البخاری کتاب البیوع باب المیتة والاصنام (۲۲۳۶) صحیح مسلم کتاب المساقاة باب تحريم بیع الخمر والمیتة والخنزیر والاصنام (4048) (باب بیع المیتة والاصنام)

"بے شک اللہ تعالیٰ اور اس کے رسول اللہ (صلی اللہ علیہ وسلم) نے شراب مردار خنزیر اور بتوں کی بیع کو حرام قرار دیا ہے۔"

اور حافظ ابن حجر رحمۃ اللہ علیہ فرماتے ہیں :

(ونقل ابن المنذر وغيره الامام علی تحريم بیع المیتة و یستثنی من ذلك السمک والجراد) (فتح الباری: 4/424)

یعنی "ابن منذر وغیرہ نے مردار کی بیع کی حرمت پر اجماع نقل کیا ہے البتہ اس حکم سے مچھلی اور مکڑی مستثنیٰ ہے۔" مردہ جانور کا بھڑا اور کھال وغیرہ دباغت کے بعد فروخت کرنی چاہیے دلائل کے اعتبار سے راجح اور محقق مسلک یہی ہے۔ جمہور اہل علم نے اسی کو اختیار کیا ہے اور اگر کسی کے پاس رنگنے کا انتظام نہ ہو تو وہ دوسرے سے عمل دباغت کے بعد فروخت کرے اور مزدوری اس کو ادا کرنی ہوگی۔

صاحب مراعاة رحمۃ اللہ علیہ فرماتے ہیں۔

(واما الدباغ فلا یجوز الانتفاع بالبیع وغیرہ وهو القول الراجح المعول علیہ ولم یقع فی روایة البخاری والنسائی ذکر الدباغ وہی محمولة علی الروایة المقيدة بالدباغ) (ج 1 ص 320)



مجلس البحث الإسلامي
محدث فتویٰ

هذا ما عندي والله اعلم بالصواب

فتاویٰ ثنائیہ مدنیہ

ج 1 ص 545

محدث فتویٰ